



Kunsill
tal-Unjoni Ewropea

Brussell, 29 ta' Settembru 2021
(OR. en)

Fajl Interistituzzjonali:
2016/0107(COD)

9722/1/21
REV 1 ADD 1

DRS 32
COMPET 476
ECOFIN 594
FISC 99
CODEC 882
PARLNAT 169

DIKJARAZZJONI TAR-RAĠUNIJIET TAL-KUNSILL

Suġġett: Pożizzjoni tal-Kunsill fl-Ewwel Qari bil-ħsieb tal-adozzjoni tad-DIRETTIVA TAL-PARLAMENT EWROPEW U TAL-KUNSILL li temenda d-Direttiva 2013/34/UE fir-rigward tad-divulgazzjoni tal-informazzjoni dwar it-taxxa fuq l-introjtu minn ċerti intrapriżi u fergħat

- Dikjarazzjoni tar-raġunijiet tal-Kunsill
- Adottata mill-Kunsill fit-28 ta' Settembru 2021

I. INTRODUZZJONI

1. Fit-12 ta' April 2016, il-Kummissjoni pprezentat il-proposta msemija hawn fuq għal Direttiva¹ lill-Parlament Ewropew u lill-Kunsill.
2. Il-Kumitat Ekonomiku u Soċjali Ewropew adotta l-opinjoni tiegħu fil-21 ta' Settembru 2016².
3. Il-Parlament Ewropew adotta l-pożizzjoni tiegħu fl-ewwel qari fis-27 ta' Marzu 2019³.
4. Il-Presidenza ngħatat mandat ta' negozjar⁴ fit-3 ta' Marzu 2021. B'kollox kien hemm tliet trilogi.
5. Fis-17 ta' Ġunju 2021, il-Presidenti tal-Kumitat għall-Affarijiet Ekonomiċi u Monetarji (ECON) u tal-Kumitat għall-Affarijiet Legali (JURI) indirizzaw ittra lill-Presidenza fejn indikaw li, jekk il-Kunsill jibgħat il-pożizzjoni tiegħu lill-Parlament b'mod formali fil-forma kif giet ipprezentata fl-Anness għal dik l-ittra, huma jirrakkomandaw li l-Plenarja tal-Parlament tapprova l-pożizzjoni tal-Kunsill mingħajr emenda, fit-tieni qari tal-Parlament.

II. OĠĠETTIV

Id-Direttiva tirrikjedi li ċerti intrapriżi multinazzjonali jiddivulgaw pubblikament, f'rapport speċifiku, it-taxxa fuq l-introjt li jhallsu flimkien ma' informazzjoni rilevanti oħra. L-intrapriżi multinazzjonali bi dhul ta' aktar minn EUR 750 miljun ser ikun jehtigilhom li jikkonformaw ma' dawn l-obbligi addizzjonali ta' trasparenza. Għall-ewwel darba, anki l-kumpanniji multinazzjonali mhux Ewropej involuti fin-negozju fl-UE ser jiġu affettwati, permezz tas-sussidjarji u l-fergħat tagħhom, bl-istess obbligi ta' rapportar bħall-intrapriżi multinazzjonali fl-UE.

¹ Dokument 7949/16
² Dokument 12641/16
³ P8_TA(2019)0309
⁴ Dokument 6399/21

Il-proposta tikkomplementa l-obbligi tar-rapportar finanzjarju attwali tal-intrapriżi skont id-Direttiva Nru 2013/34/UE (id-Direttiva dwar il-Kontabilità) u ma tinterferixx ma' dawn ir-rekwiżiti f'dak li għandu x'jaqsam mar-rapporti finanzjarji tagħhom, pereżempju fir-rigward tal-pubblikazzjoni tal-kontijiet annwali tagħhom.

Din il-proposta ma timmodifikax ir-regoli diġà fis-seħh dwar ir-rapportar mhux finanzjarju u s-CBCR settorjali kemm għas-settur bankarju kif ukoll għall-industriji tat-thaffir u tal-qtugħ tas-siġar għall-injam. Madankollu tintroduci eżenzjoni biex jiġi evitat ir-rapportar doppju għas-settur bankarju, li diġà huwa soġġett għal regoli rigorużi ta' rapportar pubbliku fil-leġislazzjoni bankarja tal-UE.

III. ANALIŻI TAL-POŻIZZJONI TAL-KUNSILL FL-EWWEL QARI

A. Kwistjonijiet ġenerali

Il-Parlament u l-Kunsill wettqu negozjati bil-għan li jikkonkludu ftehim bikri fit-tieni qari abbażi ta' pożizzjoni tal-Kunsill fl-ewwel qari li l-Parlament seta' japprova kif kienet. It-test tal-pożizzjoni tal-Kunsill fl-ewwel qari jirrifletti b'mod shiħ il-kompromess milhuq bejn il-koleġislaturi.

B. Kwistjonijiet ewlenin

Matul in-negozjati, il-koleġislaturi rnexxielhom jilhqqu kompromess fil-bidu ta' Ġunju 2021. Il-punti prinċipali tal-kompromess milhuq mal-Parlament jinkludu:

- **Aggregazzjoni/diżaggregazzjoni tal-informazzjoni tar-rapportar:** Id-diżaggregazzjoni hija stabbilita biss (i) għall-Istati Membri tal-UE, (ii) għall-guriżdizzjonijiet tat-taxxa ta' pajjiżi terzi fl-Anness I tal-konkluzjonijiet tal-Kunsill dwar il-lista tal-UE ta' guriżdizzjonijiet li ma jikkooperawx għal finijiet ta' taxxa, u (iii) għall-guriżdizzjonijiet tat-taxxa ta' pajjiżi terzi msemmija fl-Anness II tal-istess sett ta' konkluzjonijiet tal-Kunsill għall-aħħar sentejn konsekuttivi.

- **Klawsola ta' salvagwardja:** Il-koleġizlaturi qablu li jżommu t-tul tal-perijodu tal-klawsola ta' salvagwardja għal hames snin.
- **Informazzjoni li għandha tiġi ppubblikata:** Din il-kwistjoni giet maqbula abbażi tal-mandat rivedut tal-Kunsill.
- **Mudell komuni, format elettroniku tar-rapportar u pubblikazzjoni tal-informazzjoni:** Din il-kwistjoni giet maqbula abbażi tal-mandat rivedut tal-Kunsill.
- **Klawsola ta' rieżami:** Il-koleġizlaturi qablu li l-Kummissjoni ser tippovdi rapport erba' snin wara d-data tat-traspożizzjoni.
- **Dikjarazzjoni mill-awditur statutorju:** Il-koleġizlaturi qablu li l-awditu jista' jwettaq biss verifika fattwali tal-pubblikazzjoni tar-rapport, u mhux tal-kontenut tiegħu.
- **Perijodu ta' traspożizzjoni:** Gie stabbilit perijodu ta' traspożizzjoni ta' 18-il xahar.

IV. KONKLUŻJONI

Il-pożizzjoni tal-Kunsill tirrifletti b'mod sħiħ il-kompromess milhuq fin-negozjati bejn il-Parlament Ewropew u l-Kunsill, bil-kontribut tal-Kummissjoni. Dan il-kompromess huwa kkonfermat bl-ittra li l-Presidenti tal-Kumitat għall-Affarijiet Ekonomiċi u Monetarji (ECON) u tal-Kumitat għall-Affarijiet Legali (JURI) indirizzaw lill-President tal-Kumitat tar-Rappreżentanti Permanenti fis-17 ta' Ġunju 2021. F'din l-ittra, il-Presidenti tal-Kumitat ECON u tal-Kumitat JURI indikaw li ser jirrakkomandaw lill-membri ta' dawn il-kumitati, u sussegwentement lill-Plenarja, biex japprovaw il-pożizzjoni tal-Kunsill fl-ewwel qari mingħajr emendi fit-tieni qari tal-Parlament Ewropew, soġġett għal verifika mill-ġuristi lingwisti taż-żewġ Istituzzjonijiet.